

6 ஆம் ஆண்டு
சமூகக்கல்வி

வினா - விடை



பரிச்சை நோக்கில் தொகுக்கப்பட்டுள்ளது.
- ஆசிரியர்

பரி.யோவான் கல்லூரி
யாழ்ப்பாணம்.

யா/கோப்பாய் சரவணபவானந்த வித்தியாஸயம்.

நூலகம்

முக்திய அநிவித்தல்.

இப்புத்தகம் உச்சநூலகம் செபாத்தாகும். இதில்
கீழ்க்கண்ட, கீழ்க்கண்ட, செபாத்தாகும், மத்திய,
அருக்குப்படியவிருத்தல், செபாத்தாகும் உருகளைச் செய்ய
செபாத்தாகும் என அன்புடன் செபாத்தாகும். புத்தகங்களை
நீங்கள் எருக்கும் செபாத்தாகும் இவ்வாறான குறைபாடுகள்
இருப்பின் உடல் ஆசிரிய நூலகருக்குத் தெரிவிக்கவும்.
அல்லாவிடில் நீங்கள் எருத்துச் செபாத்தாகும் புத்தகம்
நல்லநிலையில் இருந்ததாகக்கருதி அதற்கான விதிக்கப்படும்
குண்டத்தை நீங்கள் எருக்க செபாத்தாகும் நிர்ப்பந்தம் ஏற்படும்.
-ஆசிரிய நூலகம்-

சமூகக்கல்வி

6 ஆம் ஆண்டு

198


வினா - விடை

சமூகக்கல்வி

ஆசிரியர்:

செ. கதீர்காமத்தம்பி

பரி.யோவான் கல்லூரி
யாழ்ப்பாணம்.



சமூகக்கல்வி - ஆண்டு 6

Social Studies - Year 6

திருத்திய பதிப்பு : 1998

891

ஆசிரியர் : செ.கதிரகாமத்தம்பி

பதிப்புரிமை : ஆசிரியருக்கே

அச்சிட்டு விநியோகிப்போர்: லங்கா புத்தகசாலை
F.L 1.14, டயஸ் பிளேஸ்,
குணசிங்கபுர,
கொழும்பு -12.

விலை : 35/-



உள்ளே....

அத்தியாயம்	பக்கம்
1. எமது பாடசாலை	01
2. பாடசாலையின் வரலாறு	03
3. பாடசாலைச் சமுதாயம்	05
4. பாடசாலையின் பௌதிகச் சூழல்	07
5. கிராமம் / நகரம்	09
6. கிராமத்தின், நகரத்தின் பௌதிகச் சூழல்	12
7. கிராமத்தின் நகரத்தின் வளங்கள்	13
8. கிராமத்தின் நகரத்தின் மக்களும் மனித செயற்பாடுகளும்	15
9. கிராமத்தின் நகரத்தின் வரலாறு	18
10. கிராமத்தின் நகரத்தின் நிருவாகம்	21
11. தேசியகீதம், தேசியக்கொடி, தேசிய இலச்சினை	24
12. எமது நாட்டின் வரலாறு	28
13. இந்து சமுத்திரத்து நித்திலம்	32
14. நாட்டுமக்களும் மனித செயற்பாடுகளும்	38
15. வேற்றுமையில் ஒற்றுமை	41
16. பொது	43

1. எமது பாடசாலை

1. பாடசாலைக் கல்வி மாணவர்க்கு எத்தகைய நன்மைகளை ஏற்படுத்துகின்றது?
 - 1) கல்வி அறிவை வளர்க்கின்றது.
 - 2) ஆளுமையை உருவாக்கின்றது.
 - 3) நல்லொழுக்கத்தை நல்குகின்றது.
2. வகுப்பறைகள் எத்தகைய பண்பை மாணவருக்கு உருவாக்குகின்றது?

பிறருடன் சேர்ந்து பழகும் வாய்ப்பினை உருவாக்குகின்றது.
3. வெற்றியையும் தோல்வியையும் சமமாகக் கருதும் நிலையை எது ஏற்படுத்துகின்றது?

விளையாட்டுப் போட்டிகள்.
4. பாடசாலைச் சிறப்பு வைபவங்களில் எவை இடம்பெறுகின்றன?

பாடசாலைக் கொடி ஏற்றல்.
பாடசாலைக் கீதம் இசைத்தல்.
5. பாடசாலைக் கீதம் பாடப்படும் வைபவங்கள் சிலவற்றைக் கூறுக?
 - 1) பரிசளிப்பு விழாக்கள்.
 - 2) வாராந்தக் கூட்டங்கள்.
 - 3) பாடசாலையின் சிறப்பு வைபவங்கள்.
 - 4) தாபகர் தினம்.
6. பாடசாலைக் கீதத்தில் இடம்பெறும் முக்கிய விடயங்கள் எவை?
 - 1) பாடசாலையைத் தாயாக மதித்தல்.
 - 2) பாடசாலையைப் போற்றுதல்.
 - 3) தாபகரை நினைவு கூரல்.
 - 4) பாடசாலையைப் போற்றுதல் மாணவர் கடன் என்பதை விளக்குதல்.
 - 5) பாடசாலை இலச்சினைக் குறிக்கோளைக் குறிப்பிடுதல்.

7. பாடசாலைக் கீதம் பாடும்போது எவ்விதம் நடந்து கொள்ளல் வேண்டும்?
எழுந்து நின்று பணிவுடன் ஏனைய மாணவர்களுடன் இணைந்து பாடுதல் வேண்டும்.
8. பாடசாலைக் கொடியில் அமைப்பவை எவை?
1) பாடசாலைக் கொடிக்குரிய நிறம்.
2) பாடசாலை இலச்சினை.
9. பாடசாலைக் கொடி ஏற்றப்படும் வைபவங்கள் எவை?
1) விளையாட்டுப் போட்டிகள்.
2) பாடசாலையின் வெள்ளிவிழா, பொன்விழா, நூற்றாண்டு விழாக்கள்.
3) பரிசளிப்பு விழாக்கள்.
4) கட்டடத் திறப்பு வைபவங்கள்.
5) அதி விசேட சிறப்பு நிகழ்ச்சிகள்.
10. பாடசாலைக் கொடி எவ் வைபவங்களில் அரைக்கம்பத்தில் பறக்க விடப்படும்?
தேசியத் தலைவர்களின் மறைவின் போது.
ஆசிரியர், அதிபர்கள் மரணம் எய்தினால்.
11. பாடசாலைக் கொடியில் உள்ள நிறங்கள் எவற்றைக் குறிக்கும்?
பெரும்பாலும் இல்லங்களுக்குரிய நிறங்களைக் குறிக்கும்.
12. பாடசாலைக் கொடி ஏற்றும்போது எவ்விதம் நடந்து கொள்ளல் வேண்டும்?
எழுந்து நின்று மரியாதை செலுத்தல் வேண்டும்.
13. பாடசாலை இலச்சினை எதனைப் பிரதிபலிக்கின்றது?
பாடசாலையின் குறிக்கோளைப் பிரதிபலிக்கின்றது.
14. பாடசாலை இலச்சினைகளில் எவ்விடயங்களைக் காண முடியும்?
1) கல்வியைப் பிரதிபலிக்கும் ஓவியங்கள்.
2) வாழ்க்கைக்கு வழிகாட்டும் ஓர் ஊக்கமளிக்கும் சிறு வாக்கியம்.
3) சமயத்தை வெளிப்படுத்தும் ஏதாவது ஒரு சின்னம்.

15. பாடசாலை இலச்சினை பிரயோகிக்கப்படும் இடங்கள் எவை?
- 1) பாடசாலைக் கட்டடங்கள்.
 - 2) பாடசாலைக் கொடி.
 - 3) பாடசாலைச் சஞ்சிகைகள்.
 - 4) நற்சாட்சிப் பத்திரங்கள்.
 - 5) பாடசாலையுடன் தொடர்புள்ள கடிதங்கள், ஆவணங்கள்.
16. பாடசாலை இலச்சினை வாக்கியங்கள் வெவ்வேறு மொழிகளில் அமைவது எதனை வெளிப்படுத்துகின்றது?
- 1) ஆரம்பித்த கால ஆட்சி மொழியை.
 - 2) பிறமொழி பேசுபவரும் நம் குறிக்கோளை அறிய வேண்டும் என்பதனை.
 - 3) பாடசாலைச் சமயத்துடன் தொடர்புடைய மொழியை.
 - 4) சர்வதேச மொழியை - வெளிப்படுத்துவதாகவும் இருக்கும்.

2. பாடசாலையின் வரலாறு

1. பாடசாலையின் வரலாற்றினை அறிய உதவும் மூலாதாரங்கள் எவை?
- 1) பாடசாலை அலுவலகப் பதிவேடுகள்.
 - 2) பாடசாலைக் கட்டட அடிக்கல்லுங்கள்.
 - 3) பாடசாலைச் சஞ்சிகைகள்.
 - 4) பாடசாலைச் சங்கங்களின் சஞ்சிகைகள், யாப்புக்கள்.
 - 5) பாடசாலையில் உள்ள ஒளிப்படங்கள்.
 - 6) கல்வித் திணைக்களகப் பதிவேடுகள்.
2. ஒரு பாடசாலை பற்றிய விபரங்களை வேறு யாரிடம் அறியலாம்?
- 1) முன்னைய முகாமையாளர்கள், அதிபர்கள், ஆசிரியர்கள்.
 - 2) பழைய மாணவர்கள்.
 - 3) பாடசாலைச் சூழலில் உள்ள முதியவர்கள்.
 - 4) கிறிஸ்தவ பாடசாலைகளில் தேவாலயக் குறிப்பேடுகள்.

3. பாடசாலைத் தகவல்களை அறிய உதவும் முக்கிய மூலாதாரம் எது?
லொக் புத்தகம்.
4. மாணவர் வாழ்வில் மறக்கமுடியாத பாடசாலை நிகழ்வுகள் எவை?
 - 1) பாடசாலையில் சேர்ந்த நாள்.
 - 2) சித்தி எய்திய பரீட்சைகள்.
 - 3) மாணவனாக வகித்த பதவிகள்.
 - 4) பாடசாலையில் பங்குபற்றிய விளையாட்டுக்கள்.
 - 5) பாடசாலையில் பெற்ற பரிசில்கள்.
 - 6) பாடசாலையை விட்டுவிலகிய திகதி.
5. ஆரம்ப காலத்தில் இலங்கையில் தோன்றிய பாடசாலைகள் எவ்வடிப்படையிற் தோன்றின?
 - 1) மதத்தை அடிப்படையாகக் கொண்டு தோன்றின.
6. இலங்கையில் எவ்வெவ் மதம் சார்ந்த பாடசாலைகள் காணப்படுகின்றன?
 - 1) பௌத்தம் 2) இந்து 3) இஸ்லாம்
 - 4) கத்தோலிக்கம் 5) கிறிஸ்தவம்.
7. ஒரு பாடசாலையின் வரலாற்றில் முக்கியம் பெறவேண்டியவை எவை?
 - 1) ஆரம்பிக்கப்பட்ட ஆண்டு.
 - 2) ஆரம்பித்த தாபகர்.
 - 3) ஆரம்பகால அதிபரும் - பின்வந்த அதிபர்களும்.
 - 4) ஆரம்பகால ஆசிரிய மாணவர் எண்ணிக்கையும் வளர்ச்சியும்.
 - 5) ஆரம்பகாலக் கட்டடங்களும் அதன் வளர்ச்சியும்.
8. ஆரம்பப் பாடசாலை என்பது எதனைக் குறிக்கும்?
முதலாம் ஆண்டு முதல் ஐந்தாம் ஆண்டு வரையுள்ள பாடசாலைகளைக் குறிக்கும்.
9. கனிஷ்ட இடைநிலைப் பாடசாலை வகுப்புகள் எவை?
6ஆம் ஆண்டு முதல் 8 ஆம் ஆண்டு வரையுள்ள வகுப்புக்களைக் குறிக்கும்.

10. சீரேஷ்ட இடைநிலைப் பாடசாலைகள் எவை?
9 ஆம் ஆண்டு முதல் 13 ஆம் ஆண்டு வரையுள்ள வகுப்புக்கள் கொண்டவற்றைக் குறிக்கும்.
11. பொதுவாகப் பாடசாலைகளில் கற்பிக்கப்படும் நெறிகள் எவை?
சமயம், முதல்மொழி, இரண்டாம் மொழி, கணிதம், விஞ்ஞானம், சமூகக் கல்வி, அழகியற் கல்வி, சுகாதாரமும் உடற்கல்வியும், தொழில் முன்னிலைப் பாடங்கள்.

3. பாடசாலைச் சமுதாயம்.

1. குடும்பம் எத்தகைய அலகு?
மிகச் சிறிய சமூக அலகு.
2. ஒரு மனிதன் இணைந்து கொள்ளும் முதலாவது சமுதாயம் எது?
குடும்பம்.
3. ஒரு குடும்பத்தில் எத்தகைய தேவைகள் நிறைவு செய்யப் படுகிறது?
1) உணவு, உறையுள், உடை ஆகிய அடிப்படைத் தேவைகள்
2) பாதுகாப்பு
3) அன்புத் தேவை
4) கணிப்புத் தேவை
4. ஒரு குடும்பத்தில் எவற்றை நாம் காணமுடிகின்றது?
மரியாதை, அன்பு, கூட்டுறவு ஆகிய பண்புகளைக் காணமுடிகின்றது.
5. ஒரு குடும்பத்திற் காணப்படும் வேறுபாடுகள் அல்லது பல்லினப் பண்புகள் எவை?
வயது, உறவுமுறை, பால், நிறம், உயரம்.
6. ஒருவர் இணையும் இரண்டாவது சமூக அலகு எது?
பாடசாலை
7. பாடசாலை எத்தகைய பண்புடையது?
பல்லினப் பண்புடையது.

8. பாடசாலையிற் காணப்படும் பல்லினப்பண்புகள் எவை?
இனம், மொழி, சமயம், பால், வயது.
9. ஒருவர் எப்பொழுது பாடசாலையில் இணைகின்றார்?
குழந்தைப் பருவம் முடிந்து பிள்ளைப் பருவமாகிய - சிறு பராயத்தில்
10. பாடசாலையில் இணைவதன் அடிப்படை நோக்கம் யாது?
கல்வி கற்பதாகும்.
11. பாடசாலையில் பல்லியற்பண்பு எப்பொழுது அற்றுப் போகின்றது?
அனைவரும் கல்வி கற்கும் மாணவர்கள் என்று கருதும்போது.
12. பாடசாலை மாணவர்களிடையே ஒற்றுமையை வளர்க்கும் சாதனங்கள் எவை?
பாடசாலைக் கொடி
பாடசாலைக் கீதம்
பாடசாலை இலச்சினை
13. பாடசாலை மாணவர்களது கடமைகள் எவை?
1) கல்விசார் வல்லமைகளையும், உள்ளார்ந்த ஆற்றல்களையும் வளர்ப்பது.
2) மற்றவர்களது கல்விக்குப் பங்கம் விளைவிக்காது நடப்பது
3) ஒற்றுமையை பேணிக் காப்பது.
14. பாடசாலையின் உரிமைகளையும் கடமைகளையும் பாதுகாக்க உதவுபவை எவை?
1) பாடசாலையின் விதிகள்
2) பாடசாலையின் பாரம்பரியங்கள்
15. பாடசாலை அனைத்துக்கும் பொதுவான விதிகள் எவை?
1) குறித்த நேரத்திற்குப் பாடசாலைக்கு வருதல்
2) குறித்த நேரத்தில் பாடசாலையை விட்டு வெளியேறுதல்
3) ஒழுங்காக பாடசாலைக்கு வருதல்.
4) சீருடையில் பாடசாலைக்கு வருதல்
16. ஆண்களும், பெண்களும் கற்கும் பாடசாலைகளை எவ்விதம் அழைப்பர்?
கலவன் பாடசாலைகள்

17. பாடசாலை அனைத்துக்கும் பொதுவான பாரம்பரியங்கள் எவை?
 - 1) பாடசாலை ஆரம்பமாவதற்கு முன்னும் பாடசாலை முடிவதற்கு முன்னும் இறைவணக்கம் செய்தல்.
 - 2) பாடசாலைக் கொடி, கீதம், சின்னம் என்பனவற்றைப் போற்றுதல்.
 - 3) பாடசாலைச் சுற்றாடல் சுகாதாரத்தைப் பேணல்.
18. பாடசாலை சமூக அமைப்பு முறையில் உள்ள மூன்று பிரிவுகளும் எவை?
 - 1) பாடசாலை அதிபரும் ஆசிரியர்களும்.
 - 2) பாடசாலை மாணவர்கள்.
 - 3) பாடசாலையின் ஏனைய பணியாளர்.
19. பாடசாலை அதிபரும் ஆசிரியர்களுக்குமான விதிமுறைகள் யாரால் வகுக்கப்பட்டவை?

அரசினாலும், கல்வித்திணைக்களத்தினாலும்.
20. பாடசாலையின் கல்விசார்பான நிர்வாகப் படிமுறை எவ்வாறு அமைந்துள்ளது?

அதிபர், பிரதி அதிபர், உதவி அதிபர், வகுப்பாசிரியர், மாணவ தலைவர், வகுப்பு மாணவ தலைவர், மாணவர்.
21. பாடசாலையின் கற்பித்தல் சாரா நிர்வாக ஒழுங்கு எவ்வாறு அமைந்துள்ளது?

அதிபர், எழுதுவினைஞர், ஆய்வுகூட உதவியாளர், அலுவலகச் சிற்றாழியர், கூலியாளர்.

4. பாடசாலையின் பெளதிகச் சூழல்.

1. தரைத்தோற்ற வேறுபாடு என்றால் என்ன?

நிலத்தில் காணப்படும் உயர வேறுபாடுகளைக் குறிக்கும்.
2. மிக உயர்ந்த தரைத்தோற்றத்தை எவ்வாறு அழைப்பர்?

மலைநாடு.
3. உயரம் குறைந்த மட்டமான தரையினை எப்பெயரில் அழைப்பர்?

சமவெளிகள்.

4. யாழ் மாவட்டப் பாடசாலைகள் எத்தரைத் தோற்றத்தில் அமைந்துள்ளன?
சமவெளிகள் அல்லது சமதரைகளில்.
5. மேட்டு நிலங்களிலும், மலைச்சரிவுகளிலும் எப்பிரதேசப் பாடசாலைகள் அமைந்துள்ளன?
மலைநாட்டுப் பாடசாலைகள்.
6. சூழலையும் பண்பாட்டையும் அடிப்படையாகக் கொண்டு பாடசாலை அமைவிடங்களை எவ்வாறு வகைப்படுத்தலாம்?
நகர்ப்பாடசாலைகள்
கிராமியப் பாடசாலைகள்
7. பாடசாலையின் தரைத்தோற்றச் சரிவை எவ்வாறு அறியலாம்?
வெள்ளம் ஓடும் திசையைக் கொண்டு அறியலாம்.
8. பாடசாலைகளில் உயரமான பகுதிகளில் எது அமைந்திருக்கும்?
விளையாட்டு மைதானம்.
9. வடமாகாணப் பாடசாலைகள் அமைந்த மாவட்டங்கள் எவை?
யாழ்ப்பாணம், கிளிநொச்சி, மன்னார், முல்லைத்தீவு, வவுனியா.
10. ஒரு பாடசாலையில் அமைந்திருக்கும் முக்கிய கட்டடங்கள் எவை?
வகுப்பறைகள், அதிபரது காரியாலயமும் அலுவலகமும், நூல்நிலையம், விஞ்ஞான ஆய்வுகூடம், மண்டபம், மலசலகூடங்கள்.
11. பாடசாலை அமைவிடத் திசைகளை ஒரு பாடசாலைப் படத்தில் எவ்வாறு அறிந்து கொள்ளலாம்?
படத்தில் கொடுத்துள்ள வடதிசையைக் கொண்டு ஏனைய திசைகளை அறிந்துகொள்ளலாம்.
12. வட திசையை வைத்துக்கொண்டு ஏனைய திசைகளை எவ்வாறு அறிந்துகொள்ள முடியும்?
வட திசைக்கு எதிர்த்திசை - தெற்கு
வடதிசைக்கு வலது கைப்பக்கம் - கிழக்கு
வடதிசைக்கு இடது கைப்பக்கம் - மேற்கு
13. கிராமப்புறச் சூழலில் பாடசாலை அமைந்திருந்தால் அவற்றுக்கு அண்மையில் எவை காணப்படும்?
கோவில்கள், வயல்கள், குளங்கள், தோட்டங்கள்

14. நகர்ப்புற பாடசாலைச் சூழலில் எவை காணப்படும்?
அரச அலுவலகங்கள், தொழிற்சாலைகள், வர்த்தக நிறுவனங்கள், சேவை நிலையங்கள்
15. பாடசாலைச் சூழலில் எத்தகைய மரங்களை நாட்டுவர்?
1) நிழல் தரும் மரங்கள் (உ-ம் மலை வேம்பு, வேம்பு, வாகை)
2) அழகைப் பேணப் பூச்செடிகள், குறோட்டன்கள் போன்றவை.
16. பாடசாலையின் முன்புற எல்லை பெரும்பாலும் எதுவாகக் காணப்படும்?
வீதியாக இருக்கும்.

5. கிராமம்/நகரம்

1. உமது கிராமத்தின் அல்லது நகரத்தின் நிலையத்தை எவ்விதம் உமது மாவட்டத்திலுள்ள வேறு ஒருவருக்குத் தெளிவுபடுத்துவீர்?
அயலில் உள்ள கிராமங்களை அல்லது நகரங்களைக் கூறி அவற்றிற்கு எத்திசையில் உள்ளது எனத் தெளிவு படுத்தலாம்.
2. இலங்கையில் வேறோர் பிரதேசத்தில் உள்ளவர்க்கு உமது கிராமத்தின் அல்லது நகரத்தின் இருப்பிடத்தை எவ்வாறு வெளிப்படுத்துவீர்?
எம்மாகாணத்தில், எம்மாவட்டத்தில், எத்தோத்தற்தொகுதியில், எவ் உதவி அரசாங்க அதிபர் பிரிவில் எக்கிராம சேவகர் எல்லைக்குள் உள்ளது என வெளிப்படுத்தலாம்.
3. வேறு எவ்வகையில் உமது கிராமத்தைப் பிறருக்குத் தெளிவு படுத்தலாம்?
தேசப்படத்தை வரைந்து போக்குவரத்துப் பாதைகளுடன் தொடர்பு படுத்தி வெளிப்படுத்தலாம்.
4. யாழ் மாவட்டத்திலுள்ள உதவி அரசாங்க அதிபர் பிரிவின் எண்ணிக்கை யாது?

5. இலங்கை முழுவதும் உள்ள உதவி அரசாங்க அதிபர் பிரிவின் எண்ணிக்கை யாது?
175
6. யாழ் மாவட்டத்தில் பரப்பளவிற கூடிய உதவி அரசாங்க அதிபர் பிரிவு எது?
தென்மராட்சி
7. யாழ் மாவட்ட கிராம சேவகர்களது பிரிவு எண்ணிக்கை யாது?
227
8. 1981 ஆம் ஆண்டுக் கணிப்புப்படி யாழ் மாவட்டக் குடித்தொகை யாது?
738,791
9. குடா, முனை என்பவற்றை விளக்குக:
முனை, கடலுக்குள் நீண்டிருக்கும் நிலப்பகுதி
குடா, கடலானது தரைக்குள் ஊடுருவி நிற்கும் நீர்ப்பகுதி.
10. சாதாரண மக்கள் கூறும் தரைத்தோற்ற உறுப்புக்களை விளக்குக?
கடற்கரை : கடலை அடுத்துள்ள மணற்பகுதி.
கற்பாறை : நிலத்திற்கு மேல் வெளியரும்பியிருக்கும் பாறை.
புட்டி : சமவெளிகளில் திடலாகவுள்ள பகுதி.
முகத்துவாரம் : ஆறு கடலுடன் கலக்கும் பகுதி.
ஓடை : சிறிய வாய்க்கால் போன்ற ஆறு.
தீவு : நாலாபுறமும் கடலாற் சூழப்பட்ட பகுதி.
புற்றரை : சரிவிலோ, சமவெளியிலோ புல் படர்ந்திருக்கும் பகுதி.
11. இலங்கையுடன் இணைந்துள்ள சில தீவுகளைக் கூறுக?
கச்சதீவு, நெடுந்தீவு, அனலைதீவு, நயினாதீவு, பாலைதீவு.
12. இலங்கை எக்காலநிலை வலய நாடு?
பருவக்காற்றுக் கால நிலை நாடு.
13. இலங்கையின் கிராமங்களையும் நகரங்களையும் காலநிலை அடிப்படையில் எவ்வாறு வகைப்படுத்தலாம்?
1) ஈரவலயக் கிராமங்களும் நகரங்களும்.
2) உலர்வலயக் கிராமங்களும் நகரங்களும்.

14. வடமாகாணம் எவ்வலயத்துள் உள்ளது?
உலர் வலயத்தில்
15. ஈரவலயம் எங்கு அமைந்துள்ளது?
இலங்கையின் தென்மேற் பிரதேசத்தில்
16. வானிலை என்றால் என்ன?
குறுகிய காலத்தில் வளிமண்டலத்தில் காணப்படும் இயல்புகள்
17. வானிலைத் தன்மைகள் எவை?
வெப்பநிலை, மழைவீழ்ச்சி, மேகங்கள், காற்றுவீசம் திசை, ஈரப்பதன்
18. இலங்கை எவ்வடிப்படையில் மழையைப் பெறுகின்றது?
1) பருவக்காற்று
2) சூறாவளி
3) மேற்காவுகை
19. இலங்கையில் வீசும் பருவக்காற்றுகள் எவை?
தென்மேற் பருவக்காற்று (ஆனி, ஆடி, ஆவணி)
வடகீழ் பருவக்காற்று (கார்த்திகை, மார்கழி, தை)
20. வடமாகாணம் எக்காற்றுக் காலத்தில் அதிக மழையைப் பெறுகின்றது?
வடகீழ் பருவக்காற்றுக் காலத்தில்
21. காற்று வீசும் திசை, மழை, வெப்பம் என்பனவற்றைக் கணிக்கும் கருவிகள் எவை?
காற்று வீசும் திசை - திசைகாட்டி
மழை - மழைமானி
வெப்பம் - வெப்பமானி
22. காலநிலை என்றால் என்ன?
ஆண்டுதோறும் பருவத்துக்கு பருவம் வேறுபட்டுக் காணப்படும் பொதுவான வானிலைத் தன்மைகள்
23. இலங்கையின் காலநிலையை எவ்வாறு வகைப்படுத்தலாம்?
1) கோடை 2) மாரி

24. கீழ் உள்ள பதங்களை விளக்குக?

கோடை : நீண்ட காலத்திற்கு மழையற்று
வரட்சி தொடர்ந்து நிலவுவது.

சித்திரை முழக்கம் : இடிமுழக்கத்துடன் மேற்காவுகை
மழை பெய்யும் காலம்.

புயல் : அதிவேகத்துடன் வீசும் காற்று

இயற்கைத்தோற்ற மழை : நேரான ஆவியாக்கத்தால் ஏற்படும்
மேற்காவுகை மழை

6. கிராமத்தின், நகரத்தின் பௌதிகச் சூழல்

1. பௌதிக உறுப்புக்கள் என்றால் என்ன?

நிலத்தில் காணப்படும் வெவ்வேறுபட்ட இயல்புகளைக் குறிக்கும்.

2. இலங்கையில் உள்ள கிராமங்களும் நகரங்களும் எத்தகைய
பௌதிகச் சூழலில் அமைந்துள்ளன?

மலைநாட்டில்

அகச் சமவெளிகளில்

கரையோரங்களில்

3. மலைநாடு, அகச் சமவெளி, கரையோரங்களை உயர
அடிப்படையில் எவ்வாறு வேறுபடுத்தலாம்?

கலையோரச்சமவெளி = 30மீற்றருக்குக் கீழ்ப்பட்டது

அகச்சமவெளி = 30 மீற்றருக்கும் 300 மீற்றருக்கும்
இடைப்பட்டது

மலைநாடு = 300 மீற்றருக்கு மேற்பட்டது.

4. மலைநாட்டில் உள்ள முக்கிய பௌதிக உறுப்புக்கள் எவை?
மேட்டு நிலம், மலைத்தொடர், பள்ளத்தாக்குகள்.

5. மேட்டு நிலம் என்றால் என்ன?
உயர்ந்த பகுதியிலுள்ள பரந்த சமவெளி.
உ-ம் அற்றுன், வெலிமடை
6. அகச்சமவெளியில் அமைந்த முக்கிய பௌதிக உறுப்புகள் எவை?
குன்றுகள், ஆற்றுப் பள்ளத்தாக்குகள், தொடரலை நிலங்கள்
7. குன்று எவ்வாறு காணப்படும்?
சமதரையில் சிறிய பரப்பில் உயர்ந்திருக்கும் உறுப்பு
8. கரையோரச் சமவெளிகளில் காணப்படும் உறுப்புகள் சிலவற்றைக் கூறுக?
முனைகள், குடாக்கள், அளங்கள், கடல்நீர் ஏரிகள்

7. கிராமத்தின் நகரத்தின் வளங்கள்

1. இயற்கை வளம் என்றால் என்ன?
மனித முயற்சியின்றிச் சூழலிலிருந்து நேராகப் பெறப்படும் பொருட்கள்.
2. இயற்கை வளங்களுக்கு எவை உதாரணம்?
வளி, சூரியஒளி, மண், கனியங்கள், தாவரங்கள், விலங்குகள்.
3. மண்ணை ஏன் முக்கிய வளமாகக் கொள்ளல் வேண்டும்?
1) பெறுமதி மிக்க கனியங்களைக் கொண்டிருப்பதாலும்
2) பயிர்ச்செய்கை போன்ற மனித நடவடிக்கைகளுக்கு ஆதாரமாக இருப்பதாலும் ஆகும்.
4. பெறுமதி மிக்க கனிய வளங்களுக்கு எவை உதாரணம்?
தங்கம், வெள்ளி, இரும்பு.
5. இலங்கையில் மண்ணரிப்பு எவ்வழிகளில் இடம் பெறுகின்றது?
மழை வெள்ளம், கடல் அலை.

6. மண்ணரிப்பை எவ்வெவ் வழிகள் மூலம் கட்டுப்படுத்தலாம்?
அணை கட்டுதல், வடிகால் அமைத்தல், மரங்களை நடுதல், புல்லு வளர்த்தல், முருகைக்கற்பார் அகழ்வதைத் தடுத்தல் மூலம்.
7. எமது நாட்டில் உள்ள முக்கிய மண் வகைகள் எவை?
1) ஈரக்களி மண் 3) சுண்ணாம்புகலந்த மண்
2) மணல் மண் 4) (செம்பூரான் கலந்த) கழுக்கு மண்
8. நெற்செய்கைக்கு ஏற்ற மண் யாது? எங்கு காணப்படுகிறது?
வண்டற் களிமண் - ஆற்றுப் பள்ளத்தாக்குகளில் உள்ளது.
9. தேயிலை, இறப்பர், தென்னைச் செய்கைக்கு ஏற்ற மண் வகைகளைக் கூறுக?
தேயிலை - ஈரக்களி மண் அல்லது சரளை மண்
இறப்பர் - கழுக்கு மண்
தென்னை - கரையோர மணல் மண்
10. மண்வளத்தை எவ்வாறு பாதுகாக்க முடியும்?
விலங்குகளைக் கட்டி எருவூட்டல்
மரங்களை நாட்டல்
செயற்கைப் பசளை சேர்த்தல்
11. யாழ் மாவட்ட மண்ணில் காணப்படும் கனிப்பொருள் யாது?
சுண்ணக்கல்
12. கீழ்க்கொடுத்துள்ள பயன்களை நல்கும் தாவரங்களுக்கு உதாரணம் தருக?
1) மருந்து வகை : கர்ப்பூரவெள்ளி, ஆமணக்கு, குப்பை மேனி, தயிர் வாளை.
2) பெறுமதி மிக்கவை : பாலை, தேக்கு, வேம்பு, முதிரை.
3) பூக்கள் : பொன் நொச்சி, மல்லிகை, தாமரை, செவ்வந்தி.
4) கனிகள் : மா, பலா, மாதுளை, முந்திரிகை.
5) காய்கள் : நெல்லி, கத்தரி, பூசணி, பாலவரை.
6) கிழங்கு : இராசவள்ளி, மரவள்ளி, கறணை, வற்றாளை.
7) இலைப்பயன் : கோவா, வல்லாரை, முசுட்டை, தூதுவளை.
13. இலங்கையில் இன்றும் அழியாதிருக்கும் ஆதிக்காடு எது?
சிங்கராசவனம்.

14. யாழ்ப்பாணத்தின் கற்பகதரு என எதனை அழைப்பார்
பனை மரத்தை
15. யாழ்ப்பாணத்தின் மரநடுகையில் முக்கியம் பெறும் மரங்கள்
எவை?
மலைவேம்பு, தேக்கு.
16. இயற்கையாகவே வளரும் சில தாவரங்களைக் குறிப்பிடுக?
கோரை, அறகு, ஆமணக்கு, புல்லாந்தி, மஞ்சமுண்ணா,
கொவ்வை, நாவல், குப்பைமேனி, நாயுருவி.

8. கிராமத்தின் நகரத்தின் மக்களும் மனித செயற்பாடுகளும்

- ஒரு கிராமத்தில் அல்லது ஒரு நகரத்தில் காணப்படும்
மக்களிடையே எவ் வடிப்படைகளில் வேறுபாடுகள்
காணப்படுகின்றன?
1) மத அடிப்படையில் 2) இன அடிப்படையில்
3) தொழில் அடிப்படையில் 4) வயதடிப்படையில்
5) வருமான அடிப்படையில் 6) பால் அடிப்படையில்
- ஒரு கிராமத்தில் அல்லது நகரத்தில் வாழும் மக்கள் பற்றிய
விபரங்களை யாரிடம் கேட்டு அறியலாம்?
கிராம சேவகரிடம்.
- இலங்கை வாழ் மக்களை இன அடிப்படையில் எவ்வாறு
வேறுபடுத்தலாம்?
சிங்களவர், தமிழர், இஸ்லாமியர், பறுங்கியர்
- இலங்கையரிடம் காணப்படும் மதவேறுபாடுகள் எவை?
பௌத்தர், இந்துக்கள், கிறிஸ்தவர், இஸ்லாமியர்
- ஒரு கிராமத்தின் அல்லது நகரத்தின் முன்னேற்றத்துக்கு எது
முக்கியம்?
மக்களது ஒற்றுமையும் ஒத்துழைப்பும் முக்கியம்.

6. நகர, கிராமிய மக்களிடையே ஒற்றுமையை வலியுறுத்தும் நிகழ்வுகளுக்குச் சில உதாரணம் தருக.
- 1) சிரமதானப் பணிகள்
 - 2) விளையாட்டுப் போட்டிகள்
 - 3) மரணச்சடங்குகள்.
 - 4) அலுவலகம் செய்யும் காலங்கள்.
 - 5) வீடு வேய்தல்.
7. மக்கள் ஆற்றும் தொழில்களை எவ்வாறு வகைப்படுத்தலாம்?
- 1) கமத்தொழில்
 - 2) கைத்தொழில்
 - 3) சேவைகள்
8. இலங்கையில் செய்கை பண்ணப்படும் பயிர்களை எவ்வாறு வகைப்படுத்தலாம்?
- 1) சீவனோபாயப் பயிர்ச்செய்கை அல்லது நுகர்வுப் பயிர்ச் செய்கை
 - 2) வர்த்தகப் பயிர்ச்செய்கை அல்லது பெருந்தோட்டப் பயிர்ச் செய்கை
9. இலங்கையின் சமவெளிக் கிராமங்களில் செய்கை பண்ணப்படும் முக்கிய பயிர்கள் எவை?
- நெல், காய்கறிப்பயிர்கள், கனிவர்க்கங்கள், தென்னை
10. மலை நாட்டில் செய்கை பண்ணப்படும் முக்கிய பயிர்கள் எவை?
- தேயிலை, இறப்பர், கொக்கோ, காய்கறி.
11. யாழ் மாவட்டக் கிராமங்களில் விற்பனைக்காகச் செய்கை பண்ணப்படும் பயிர்கள் எவை?
- புகையிலை, வெங்காயம், உருளைக்கிழங்கு, முந்திரிகை
12. வெளிநாடுகளில் விற்பனை செய்வதற்காகச் செய்கை பண்ணப்படும் பயிர்கள் எவை?
- தேயிலை, இறப்பர், கொக்கோ, கறுவாசு தென்னை
13. விவசாயத்துக்கு உதவும் நிறுவுனங்கள் எவை?
- 1) கமத்தொழில் ஆராய்ச்சி நிலையம்
 - 2) விதை விருத்தி செய்யும் நிலையம்
 - 3) உற்பத்தி அபிவிருத்திச் சபைகள்
 - 4) பிரதேச விவசாய நிலையங்கள்
 - 5) வர்த்தக வங்கிகள்.

14. விவசாய விருத்திக்கு அரசு அளிக்கும் நன்மைகள் எவை?
 - 1) மானிய விலையில் உரம் உதவுதல்
 - 2) விவசாயக் கடன்கள்
 - 3) உத்தரவாத விலை
15. கைத்தொழில் என்றால் என்ன?

ஒரு மூலப்பொருளைத் தொழில்நுட்ப அறிவைப் பயன்படுத்தி உருவாக்கும் உற்பத்திப் பொருட்களைக் குறிக்கும்.
16. இலங்கையில் காணப்படும் கைத்தொழில்களை எவ்வாறு வகைப்படுத்தலாம்?
 - 1) பாரிய கைத்தொழில்கள் - (உ-ம்: சீமேந்து, சீனி, காகிதம்)
 - 2) சிறுகைத்தொழில்கள் - (உ-ம்: சவர்க்காரம், பழப்பாகு குளிப்பானம்)
 - 3) குடிசைக்கைத்தொழில்கள் - (உ-ம்: பன்னவேலை, தும்புத் தொழில்)
17. பெருமளவு கிராமங்களிற் காணப்படும் கைத்தொழில்கள் எவை?
 - 1) மரத்தளபாடங்கள் செய்தல்
 - 2) தும்புத்தொழில்
 - 3) நகைத்தொழில்
 - 4) இரும்பாலான வீட்டுப் பொருட்கள்
 - 5) பன்னவேலை
18. கரையோரக் கிராமிய மக்களது முக்கிய தொழில் யாது?

மீன் பிடித்தல்
19. மனித தேவைகள் அனைத்தும் எவ்வாறு பூர்த்தி செய்யப்படுகிறது?

பலரது கூட்டு நடவடிக்கையால் பூர்த்தி செய்யப்படுகின்றது.
20. எவற்றைச் சேவைகள் என அழைக்கின்றோம்?

தனி நபரிடமிருந்தோ ஒரு தாபனத்திடம் இருந்தோ, பெறப்படும் உதவிகளைச் சேவைகள் என்பர்.
21. சேவைகளை எவ்வாறு வகைப்படுத்தலாம்?

தனியார் சேவைகள்
அரசாங்க சேவைகள்.
தொண்டர் தாபன சேவைகள்

22. தனியார் சேவைகளுக்கு எவை உதாரணம்?
- 1) தனியார் வைத்திய சேவை 3) வியாபாரிகள்
 - 4) தனியார் பேருந்துச் சேவை 4) ரக்சி, ஓட்டோ சேவை.
23. அரசாங்க சேவைகளுக்கு எவை உதாரணம்?
- தபாற் தந்திச் சேவை, வானொலிச் சேவை, மின்சாரம், அரச வைத்தியசாலைகள்
24. தொண்டர் சேவை நிறுவனங்கள் எவை?
- 1) செஞ்சிலுவைச் சங்கம் 2) கெயர் நிறுவனம்
 - 3) நெட்பானா நிறுவனம் 4) சர்வோதயம்
25. கீழ் வருவனவற்றிற்கு விளக்கம் தருக?
- 1) கூட்டுறவுச் சங்கக்கடை : அங்கத்தவர்களுக்குப் பங்கீட்டு அடிப்படையில் நியாய விலையில் பொருட்களை விற்பனை செய்யும் நிறுவனம்.
 - 2) தபாற் கந்தோர் : தபால், தந்தி, தொலைபேசி, சேமிப்பு, காசுக்கட்டளைகளை அனுப்புவதற்கு உதவும் நிறுவனம்.
 - 3) இ.போ.ச. நிலையம் : பேருந்துப் போக்குவரத்து சேவையை செயற்படுத்தும் நிறுவனம்.
 - 4) லக்சல நிறுவனம் : உள்நாட்டு சிறுகைத்தொழில் பொருட்களை சந்தைப்படுத்தும் நிறுவனம்.
 - 5) பொலிஸ் நிலையம் : சட்டம், ஒழுங்கு என்பவற்றைக் கண்காணிக்கும் சேவை நிறுவனம்.
 - 6) சலுசலா : புடவைகளை நியாயவிலையில் சந்தைப்படுத்தும் நிலையம்.

9. கிராமத்தின் நகரத்தின் வரலாறு

1. ஒரு கிராமத்தின் அல்லது நகரத்தின் வரலாற்றை அறிய உதவும் மூலாதாரங்கள் எவை?
- 1) நாட்டுக் கதைகள்
 - 2) நினைவுச் சின்னங்கள்
 - 3) கட்டடங்கள்
 - 4) ஆவணங்களும் பதிவேடுகளும்
 - 5) நூல்களும் சஞ்சிகைகளும்
 - 6) முக்கிய பிரமுகர்களின் வரலாறுகள்

2. குடியிருப்புக்கள் எப்பகுதிகளைச் சார்ந்து வளர்கின்றன?
 - 1) சந்திகள்
 - 2) சந்தைகள்
 - 3) துறைமுகங்கள்
 - 4) மீன்பிடித்துறைகள்
 - 5) நீர்நிலைகள்
 - 6) தோட்டங்கள்
3. இலங்கையின் புராதன தலைநகர்களாக விளங்கியவை எவை?

அனுராதபுரம், பொலன்னறுவை, நல்லூர், கம்பளை, தம்பதெனியா, குருநகர், யாப்பகுவா, கண்டி, கோட்டை
4. யாழ் மாவட்டத்தின் வரலாற்று முக்கியத்துவம் வாய்ந்த இடங்கள் எவை?

நல்லூர், கந்தரோடை, ஊர்காவற்றுறை, நயினாதீவு, நெடுந்தீவு
5. வரலாற்று முக்கியத்துவம் வாய்ந்த கட்டடங்களாக எவற்றைக் கூறலாம்?

ஆலயங்கள், அரண்மனை இடிபாடுகள், கோட்டைகள், அரச அலுவலகங்கள், பாடசாலைகள்.
6. அண்மையில் உருவாகிய கிராம எழுச்சித் திட்டம் எது?

“கம் உதாவ” கிராம எழுச்சித் திட்டம்
7. இலங்கையை ஆண்ட அந்நியர் ஆட்சிக்காலத்தைக் கூறுக?

சோழர் - கி.பி 1017 முதல் 1070 வரை
 போத்துக்கேயர் - கி.பி 1505 முதல் 1658 வரை
 ஒல்லாந்தர் - கி.பி 1658 முதல் 1796 வரை
 ஆங்கிலேயர் - கி.பி 1796 முதல் 1948 வரை
8. ஆங்கிலேயர் ஆட்சிக்காலத்தில் ஏற்பட்ட புதிய கிராமங்கள் எவை?

தென் இந்திய தோட்டத் தொழிலாளர் குடியிருப்புக்கள்
9. ஆங்கிலேயர் ஆட்சிக்காலத்தில் ஏற்பட்ட தேசிய அபிவிருத்திகள் எவை?
 - 1) பெருந்தோட்டப் பயிர்ச்செய்கை
 - 2) போக்குவரத்துப் பாதைகள்
 - 3) செய்தித் தொடர்புகள்
 - 4) வங்கிகள்

10. இலங்கையின் முக்கிய நகரங்களை மாகாண அடிப்படையில் கூறுக?

- 1) வடமாகாணம் : யாழ்ப்பாணம், மன்னார், வவுனியா, கிளிநொச்சி, முல்லைத்தீவு. - 05
- 2) வடமத்திய மாகாணம் : அனுரதபுரம், பொலன்னறுவை - 02
- 3) வடமேல் மாகாணம் : புத்தளம், குருநாகல் - 02
- 4) மேற்கு மாகாணம் : கொழும்பு, களுத்துறை, கம்பகா - 03
- 5) தென் மாகாணம் : காலி, மாத்தறை, அம்பாந்தோட்டை - 03
- 6) கிழக்கு மாகாணம் : திருகோணமலை, அம்பாறை, மட்டக்களப்பு, - 03
- 7) மத்திய மாகாணம் : கண்டி, மாத்தளை, நுவரெலியா - 03
- 8) ஊவா மாகாணம் : பதுளை, மொனறாகலை - 02
- 9) சப்ரகமுவாமாகாணம் : இரத்தினபுரி, கேகாலை - 02

(25 நகரங்களும் = 25 மாவட்டப் பிரிவுகளாகவுள்ளன)

11. கிராமசேவகர் அடிப்படையில் யாழ்மாவட்டம் எத்தனை கிராமப் பிரிவுகளாகவுள்ளன?

227 பிரிவுகளாகவுள்ளன (1987 முதல்)

12. யாழ்ப்பாணத்தில் குடி அடர்த்தி கூடிய கிராமங்கள் எவை?

- 1) குருநகர்
- 2) சோனகதெரு

13. யாழ்ப்பாணத்தில் குடி அடர்த்தியும், குடித்தொகையும் குறைந்த பகுதி எது?

நெடுந்தீவு

14. இலங்கையில் குடியடர்த்தி கூடிய மாவட்டம் எது? குறைந்த மாவட்டம் எது?

கூடியது - கொழும்பு

குறைந்தது - வவுனியா

10. கிராமத்தின் நகரத்தின் நிருவாகம்

1. இலங்கையின் கிராம நகர பரிபாலனங்களை மேற் கொள்வது எது?
உள்ளூராட்சிச் சபைகள்
2. உள்ளூராட்சி முறையை இலங்கையில் அறிமுகப்படுத்தியவர் யார்?
பிரித்தானியர்
3. உள்ளூராட்சி மன்றங்கள் ஏன் நிறுவப்பட்டுள்ளன?
ஒவ்வோர் பிரதேசத்திற்குரிய தனிப்பட்ட பிரச்சினைகளையும் தேவைகளையும் தீர்ப்பதற்கு அரசுக்குப் போதிய சந்தர்ப்பம் குறைவாகவே இருப்பதனாலேயாகும்.
4. உள்ளூராட்சிச்சபைகள் எவ்வமைச்சின் கீழ் செயற்படுகின்றது?
உள்நாட்டு அலுவல்கள் அமைச்சு
5. மத்திய அரசின் கடமைகள் எவை?
1) தேசிய பிரச்சினைகளைத் தீர்ப்பது
2) நாட்டின் அபிவிருத்திக்காக உழைப்பது
6. இலங்கையில் உள்ள உள்ளூராட்சிச் சபைகள் எவை?
மாநகரசபை
பட்டணசபை
மாவட்ட அபிவிருத்திச்சபை
கிராமோதயசபை
7. உள்ளூராட்சிச் சபைகளின் நோக்கம் யாது?
1) மத்திய அரசின் கொள்கைகளை நடைமுறைப்படுத்தல்
2) நிர்வாக அலுவல்களில் பொதுமக்களைப் பங்கு கொள்ளச் செய்தல்
3) கிராமத்தின் அல்லது நகரத்தின் விசேட தேவைகளை நிறைவு செய்தல்.
8. உள்ளூராட்சிச் சபைகளின் ஆயுட்காலம் யாது?
மூன்று ஆண்டுகள்
9. நகர நிர்வாகங்களுக்கு எச்சபைகள் பொறுப்பாகவுள்ளன?
மாநகரசபைகள்,
பட்டணசபைகள்

10. இலங்கையில் எத்தனை மாநகரசபைகள் உள்ளன?
12 சபைகள் உள்ளன.
11. யாழ் மாவட்டத்திலுள்ள மாநகர சபைகளும் பட்டண சபைகளும் எவை?
மாநகரசபை - யாழ்ப்பாணம்
பட்டணசபை - சாவகச்சேரி, பருத்தித்துறை, வல்வெட்டித்துறை.
12. உள்ளூராட்சி சபையின் கடமைகள் சிலவற்றைக் கூறுக?
1) வீதிகளை அமைத்துப் பேணுதல்
2) பொதுச் சந்தைகளை அமைத்துப் பேணுதல்
3) சுகாதார சேவைகளைப் பராமரித்து நடத்துதல்
4) மின்சார விநியோகம்
5) குடிநீர் விநியோகம்
6) நூலகங்கள், பொழுது போக்கு இடங்களை ஏற்படுத்திப் பராமரித்தல்
13. உள்ளூராட்சி மன்றங்கள் இயற்றும் சட்டங்களைப் பற்றித் தெளிவு படுத்துக?
1) அப்பிரதேச எல்லைக்குள் அடங்கியதாக இருக்கும்
2) அச்சட்டங்கள் பாராளுமன்றத்தின் அங்கீகாரத்தைப் பெறல் வேண்டும்.
3) அச்சட்டங்களைத் துணை விதிகள் என அழைப்பர்.
14. உள்ளூராட்சி மன்றங்கள் தமது நிதித் தேவையை எவ்வாறு பூர்த்தி செய்கின்றன?
பாராளுமன்ற நிதி ஒதுக்கீட்டின் மூலமும்
பிரதேச வரிகளை வசூலிப்பதன் மூலமும்
15. உள்ளூராட்சி மன்றங்கள் விதிக்கும் வரிகளுக்கு எவை உதாரணம்?
சோலைவரி, சந்தைக்குத்தகை, லைசன்ஸ் வழங்கல், பொழுது போக்கு நிகழ்வு வரிகள்.
16. மாகாண சபைகள் ஏன் நிறுவப்பட்டுள்ளன?
நிர்வாக அதிகாரங்களைப் பரவலாக்குவதற்காகும்.
17. மாவட்ட நிர்வாகத்திற்குப் பொறுப்பானவர் யார்?
அரசாங்க அதிபர்

18. மாவட்டத்தில் அமைந்த பிரதேசப் பிரிவுகள் யாரது நிர்வாகத்தில் உள்ளது?
உதவி அரசாங்க அதிபர்
19. யாழ்மாவட்டத்தில் உள்ள உதவி அரசாங்க அதிபர் பிரிவுகள் எவை?
- | | |
|---------------------|--------------------------------|
| 1) சாவகச்சேரி | 2) நெடுந்தீவு |
| 3) நல்லூர் | 4) ஊர்காவற்றுறை |
| 5) யாழ்ப்பாணம் | 6) வேலணை |
| 7) வலிகாமம் கிழக்கு | 8) வடமராட்சி தெற்கு மேற்கு |
| 9) வலிகாமம் வடக்கு | 10) பருத்தித்துறை |
| 11) வலிகாமம் மேற்கு | 12) வலிகாமம் தெற்கும் மேற்கும் |
| 13) வலிகாமம் தெற்கு | |
20. பொதுப்பணிகள் நன்கு நடைபெற எவை தேவை?
மக்களின் ஒற்றுமையும் ஒத்துழைப்புகளும்
21. கடமைகள் எவ்விதம் அமைதல் வேண்டும்?
ஏனைய உறுப்பினர் நன்மையடையும் வகையில் கருமமாற்றுவதாக அமைதல் வேண்டும்
22. கடமைகளைச் சரியாக ஆற்றும் வேளை எது நிறைவேறுகின்றது?
உரிமைகள்
23. பொதுமக்கள் ஆற்றவேண்டிய கடமைகள் சிலவற்றைக் கூறுக?
- | |
|---|
| 1) பொதுச்சொத்துக்களுக்குச் சேதம் விளைவிக்காது பேணுதல் |
| 2) சூழலைச் சுத்தமாக வைத்திருத்தல் |
| 3) சேவை நிறுவனங்களில் கருமமாற்றுவோர் கடமைகளை ஒழுங்காகச் செய்தல் |
| 4) இன மத மொழி வேறுபாடின்றி மக்களை மதித்தல் |
| 5) நாட்டின் சட்டதிட்டங்களை மதித்து நடத்தல் |
24. மக்களுக்கு உள்ள உரிமைகள் சிலவற்றைக் கூறுக?
- | |
|---|
| 1) விரும்பிய மதத்தைக் கடைப்பிடித்தல் |
| 2) கல்வி கற்றல் (விரும்பிய துறையில்) |
| 3) விரும்பிய தொழிலைச் செய்தல் |
| 4) தனது அபிப்பிராயங்களை வெளியிடுதல் |
| 5) விரும்பிய வாழ்க்கை முறையைப் பின்பற்றுதல் |

11. தேசிய கீதம், தேசியக் கொடி, தேசிய இலச்சினை

1. தேசிய ஒற்றுமை, தேசிய மேம்பாடு என்பனவற்றை எவை பிரதிபலிக்கின்றன?
தேசியக் கொடி
தேசிய இலச்சினை
2. இலங்கையின் தேசியகீதம் யாரால் இயற்றப்பட்டது?
திரு. ஆனந்த சமரக்கோன்
3. இலங்கையின் தேசியகீதத்தைத் தமிழில் மொழி பெயர்த்தவர் யார்?
புலவர். மு. நல்லதம்பி
4. தேசிய கீதத்தின் குறிக்கோள் யாது?
நாட்டுப்பற்று, தேசிய ஐக்கியம், தேசிய அபிவிருத்தி, தேசிய அபிமானம் என்பவற்றை ஏற்படுத்துவதாகும்
5. தேசிய கீதத்தில் குறிப்பிடப்படுபவை எவை?
1) இலங்கை மலர்கள், காய்கறிகள், நிறைந்த அழகான நாடு
2) இது சகல செல்வங்களையும் வசதிகளையும் அளிக்கும் அன்னை போன்றது.
3) இலங்கையே எங்கள் உயிர், எங்கள் சக்தி, எங்கள் ஒளி
4) ஒரு தாய் பிள்ளைகள் போன்று அதன் உயர்வுக்கு ஒன்றுபட்டு உழைத்திடல் வேண்டும் - என்பதாகும்.
6. எமது தேசிய கீதம் முதல் முதலில் எங்கு பாடப்பட்டது?
4.2.1984 ம் திகதி சுதந்திரதினத்தில் சுதந்திர சதுக்கத்தில் பாடப்பட்டது.
7. தேசிய கீதம் எச்சந்தர்ப்பங்களில் பாடப்படுகின்றன?
1) சுதந்திர தின விழா
2) அரசு விழாக்கள்
3) இலங்கையில் நடைபெறும் சர்வதேச நிகழ்ச்சிகள்
4) பிறநாட்டுத் தலைவர்களை வரவேற்கும் சந்தர்ப்பங்கள்.
8. தேசிய கீதம் பாடும் போது எவ்விதம் நடந்து கொள்ளல் வேண்டும்?
இருக்கையை விட்டு எழுந்து நின்று மரியாதை செலுத்தல் வேண்டும்.

9. இலங்கையின் தேசிய கீதத்தின் ஆரம்ப அடியாது?
“சிறி (இ) லங்கா மாதா...”
10. தேசிய கொடி ஏற்றும் விழாக்கள் எவ்விதம் முடிவுறும்?
தேசியகீதம் இசைத்து முடிவுறும்.
11. பிறநாட்டுத் தலைவர்களை வரவேற்கும் சந்தர்ப்பங்களில் தேசிய கீதத்துடன் வேறு எது பாடப்படும்?
வருகையளித்த பிறநாட்டவரது தேசிய கீதமும் இசைக்கப்படும்.
12. இலங்கையின் தேசியக் கொடியை உருவாக்கச் சிபார்சு செய்தவர் யார்?
இலங்கையின் முதற் பிரதமர் டி.எஸ். சேனனாயக்கா.
13. எப்பொழுது தேசியக் கொடிக்கான சிபார்சு சினை டி.எஸ்.சேனனாயக்கா சிபார்சு செய்தார்?
6 - 3 - 1984
14. தேசியக்கொடியை அமைக்கும் குழுவில் யார் யார் இடம் பெற்றிருந்தனர்?
S. W. R. D. பண்டாரநாயக்கா J.R. ஜெயவர்த்தனா
G. G. பொன்னம்பலம் T. P. ஜெயா
15. இன்றைய தேசியக் கொடி என்று முதல் நடைமுறைக்கு வந்தது?
1950 ம் ஆண்டில்.
16. எமது தேசியக் கொடியில் அமைந்தவற்றையும் அவை உணர்த்துவற்றையும் குறிப்பிடுக?
1) செந்நிற வர்ணத்தில் ஒரு கையில் வாள் ஏந்திய சிங்கம் - சிங்கள மக்களை உணர்த்துகிறது.
2) செந்நிற கீழ்சதுரத்தில் நான்கு முலையிலும் உள்ள அரசமர இலை - பௌத்தமதம்.
3) செம்மஞ்சல் நிறம் - தமிழர்.
4) பச்சை நிறம் - சோனகர்.
17. எமது தேசியக் கொடி எதனை அடிப்படையாகக் கொண்டு அமைக்கப்பட்டது?
கண்டி மன்னன் சிறி வீக்கிரம இராசசிங்கனது கொடியை ஆதாரமாகக் கொண்டது.

18. சிங்கக் கொடி இலங்கையின் எந்த எந்த இராசதானிகளில் பயன்படுத்தப்பட்டுள்ளது?
- 1) கோட்டை 2) கண்டி
19. தேசியக் கொடி எச்சந்தர்ப்பங்களில் ஏற்படுகின்றன?
- 1) சுதந்திர தினக் கொண்டாட்டங்கள்
2) அரசாங்க விழாக்கள்
3) தேசிய விழாக்கள்
4) அரச கட்டடத் திறப்பு விழாக்கள், அடிக்கல் நாட்டும் விழாக்கள்
20. எச்சந்தர்ப்பங்களில் வேற்று நாட்டுத் தேசியக்கொடிகளுடன் நம் நாட்டுக் கொடியும் பறக்கவிடப்படுகின்றது?
- 1) வெளிநாட்டுத் தலைவர்களுடனான விழாக்களில்
2) நாம் கலந்துகொள்ளும் சர்வதேசப் போட்டிகளில்
21. எச்சந்தர்ப்பங்களில் தேசியக் கொடி வீதிகளிறு பறக்கவிடப்படுகின்றது?
- 1) சுதந்திரதினத்தன்று
2) பிறநாட்டுத் தலைவர்கள் வருகைதரும் வீதிகளில்
22. எச்சந்தர்ப்பங்களில் தேசியக் கொடி அரைக்கம்பத்தில் பறக்கவிடப்படுகின்றது?
- 1) தேசிய துக்க தினங்களில்
2) நாட்டுத் தலைவர்களின் மரணத்தின்போது
3) நமது நாடு பிறநாட்டுத் தலைவர்களின் இறப்புக்காகத் துக்க தினத்தைப் பிரகடனம் செய்யும்போது
23. தேசியக் கொடி ஏற்றும் போது எவ்வாறு நடந்து கொள்ள வேண்டும்?
- இருக்கையை விட்டு எழுந்து நின்று மரியாதை அளித்தல் வேண்டும்.
24. தேசியக் கொடி இறக்கும் பொழுது எவ்வாறு இறக்கப்படல் வேண்டும்?
- பறக்கும் வண்ணக் கொடியை இறக்கி சிங்கச்சின்னம் பூமியைப் பார்க்காவண்ணம் மேல் நோக்கி அமையக்கூடியதாக மடித்து எடுத்தல் வேண்டும்

25. தேசியக் கொடியை இராணுவ அணிவகுப்பில் எவ்வாறு கொண்டு செல்லல் வேண்டும்?
- 1) கொடியின் தண்டை வயிற்றில் வைத்து ஏறக்குறைய 40 பாகையில்
 - 2) இருகரங்களும் வெளிப்படும் பார்க்கும் வண்ணம் பற்றி
 - 3) கொடி தலைக்கு மேல் பறக்கும் வண்ணம் அணித் தலைவனால் அணிக்கு முன்னால் கொண்டு செல்லப்பட வேண்டும்
26. அரச சின்னம் எதனை வெளிப்படுத்துகின்றது?
அரச உரிமைக்குரிய அடையாளத்தை வெளிப்படுத்துகின்றது.
27. சுதந்திர இலங்கையில் எத்தனை இலச்சினைகள் தோற்றுவிக்கப் பட்டன?
முதலாவது : 1948 முதல் 1972 வரை
இரண்டாவது : 1972 முதல் இன்றும் உபயோகத்தில் உள்ளது
28. 1972 க்கு முன்னர் அமைந்த இலச்சினை எத்தகையது?
- 1) மையத்தில் - சிங்கத்தினை உடையசக்கரம்
 - 2) மேற்பகுதியில் - கிரீடம்
 - 3) கீழ்ப்பகுதி - மும்மொழிகளிலும் இலங்கையென எழுதப்பட்ட பட்டி.
29. 1972 க்குப் பின்னர் அமைந்த இலச்சினை எத்தகையது?
மேற்பகுதி : தருமசக்கரம்.
மையப்பகுதி : வாளேந்திய சிங்கமும், அதனைச் சூழ்ந்து தாமரை இதழ் அலங்காரமும், இருமருங்கிலும் நெற்கதிர்கள்.
கீழ்ப்பகுதி : சூரியன், நிறைகுடம், சந்திரன் என்பவற்றைக் கொண்ட பீடம்.
30. அரச இலச்சினையில் கீழ்வருவன எவற்றைக் குறிக்கிறது?
- | | |
|----------------------|------------------|
| சிங்கம் | - வீரம். |
| பூரண கும்பம் | - நிறைவு. |
| சூரியனும் சந்திரனும் | - காவல். |
| தர்ம சக்கரம் | - பௌத்தமதம். |
| தாமரை இதழ் அலங்காரம் | - பொலிவு (எழில்) |
31. அரச இலச்சினைக்கும், தேசிய கீதம் தேசிய கொடி என்பவற்றுக்கிடையேயுள்ள வேறுபாடு யாது?
இலச்சினை - அரசுக்குரியது.
தேசியகீதம், தேசியக்கொடி - நாட்டு மக்கள் அனைவருக்கும் உரியது.

12. எமது நாட்டின் வரலாறு

1. எமது நாட்டின் வரலாறு எத்தனை ஆண்டுகள் பழமையானது எனக் கருதப்படுகின்றது?
2500 ஆண்டுகள் பழமையானது.
2. நமது நாட்டின் வரலாற்றை அறிய உதவும் மூலாதாரங்கள் எவை?
 - 1) நூல்கள்
 - 2) நாட்டுக் கதைகள்
 - 3) நாணயங்கள்
 - 4) கலைப்படைப்புகள்
 - 5) சாசனங்கள்
 - 6) புராதன குளங்கள், கோயில்கள்
3. இலங்கையின் வரலாற்றினை அறிய உதவும் கதைகள் எவை?
இராவணனின் கதை
சூலோதரன் மஹோதரன் கதை
சிங்கபாகுவின் கதை
4. இராமாயணக் கதையை முதலில் எழுதியவர் யார்?
வான்மீகி
5. இராவணன் எத்தகையவன்?
 - 1) 10 பிரதேசங்களை ஆண்டவன்.
 - 2) சிறந்த வைத்தியன்
 - 3) பலம் வாய்ந்த இராட்சத மன்னன்.
6. இராம இராவண யுத்தத்திற்குக் காரணமாக இருந்த இரு நிகழ்வுகளைக் கூறுக?
 - 1) இராவணன் தங்கை சூர்ப்பனகையை இராமன் அவமானப்படுத்தியது.
 - 2) இராவணன் சீதையைக் கவர்ந்து சென்றது.
7. இராவணன் சீதையை எதிர் கவர்ந்து சென்றான்?
புஸ்பக விமானத்தில்
8. மகாவமிசம் ஆதியில் நாகர் வசித்த இடங்களாக எவற்றைக் கூறுகின்றது?
நாகதீபம், வடுகன்னாகலை, களனி

9. நாகதீபம், களனி, வடுகன்னாகலை ஆகிய இடங்களை ஆண்ட அரசர்களைக் கூறுக?
 நாகதீபம் - மஹோதரன்
 களனி - மணி அக்கித்த
 வடுகன்னாகலை - சூலோதரன்
10. சூலோதரனின் மனைவி யார்?
 மஹோதரனின் தற்கையாவாள்
11. சூலோதரனுக்கும் மஹோதரனுக்கும் பிணக்கு ஏற்படக் காரணம் யாது?
 மஹோதரனின் தந்தையால் அளிக்கப்பட்ட மாணிக்க ஆசனத்தை சூலோதரனிடமிருந்து பெற முற்பட்டமையாகும்
12. புத்தர் ஏன் நாகதீபத்திற்கு வருகை தந்தார்?
 நாகர்களிடையே யுத்தம் ஏற்பட்டு மடிவதனைத் தடுப்பதற்காகும்
13. புத்தர் ஞானம் பெற்ற எத்தனையாம் ஆண்டு நாகதீபத்திற்கு வந்தார்?
 ஐந்தாம் ஆண்டு
14. புத்தர் எங்கிருந்து யாருடன் நாகதீபத்திற்கு வந்தார்?
 தெவரம் விகாரையிலிருந்து சமன் தெய்வத்தின் புத்திரர்களையும் அழைத்துக் கொண்டு வந்தார்
15. புத்தரைக் கௌரவிக்க வழங்கப்பட்ட மாணிக்க ஆசனம் பின்னர் யாது செய்யப்பட்டது?
 1) "ராஜாயத்தனைய" விகாரையில் அதனை வைத்துக் கட்டினார்
 2) இதனால் நாகரிடையே தோன்றிய பிணக்கும் தீர்ந்தது
16. ஞானம் பெற்ற மூன்றாம் ஆண்டு புத்தர் எங்கு எழுந்தருளினார்?
 மணி அக்கித்த அரசனது வேண்டுகோளுக்கு அமையக் களனிக்கு எழுந்தருளினார்.
17. களனியின் நின்று புத்தர் எங்கு சென்றார்?
 சிவனொளிபாதம் சென்று அங்கு பாதச்சுவட்டினைப் பொறித்து அங்கிருந்து அனுராதபுரத்தை அடைந்து பின்னர் தெவரம் விகாரைக்குச் சென்றார்.

18. புராதன கதைகளின்படி சிங்களவர் யாரதுசந்ததியினர் எனக் கருதப்படுகின்றது?
சிங்கபாகுவின் சந்ததியினர்.
19. சிங்கபாகு யாரது புதல்வன்?
சிங்கத்துக்கும், சுப்பா என்ற பெண்ணுக்கும் பிறந்தவன்
20. சிங்கபாகுவின் சகோதரி யார்?
சிங்க சீவலி
21. சிங்கபாகுவுக்கும் சிங்க சீவலிக்கும் பிறந்த பிள்ளை யார்?
விஜயன்
22. விஜயன் ஏன் அவன் தந்தையால் நாடு கடத்தப்பட்டான்?
நாட்டு மக்களைக் கொடுமைப்படுத்தியதால், அவனையும் அவனது தோழர்களையும் நாடு கடத்தினான்
23. விஜயன் எவ்வாறு இலங்கையை வந்தடைந்தான்?
பாருகச்சை, சுப்பரகம் ஆகிய இடங்களுக்குச் சென்று இறுதியில் இலங்கையை வந்தடைந்தான்
24. புத்தபிக்குகள் எழுதிய வமிசக்கதைகள் எவற்றைக் கூறுகின்றன?
இலங்கை அரசர்களது பரம்பரை பற்றிக் கூறுகின்றன.
25. வமிசக் கதைகளுக்கு எவை உதாரணம்?
தீப வம்சம், மகா வம்சம், சூள வம்சம்
26. மகா வம்சம் யாரால் எப்பொழுது எழுதப்பட்டது?
கி.பி. 5 ஆம் நூற்றாண்டில் மகாநாம என்ற பிக்குவால் பாளி மொழியில் எழுதப்பட்டது
27. கோட்டைகாலக் குறிப்புக்கள் எந்நூலிற் காணப்படுகின்றது?
“செல்லிஹினி சந்தேசய” என்ற காப்பியத்தில் காணப்படுகின்றது
28. வரலாற்றுக் குறிப்புள்ள கல்வெட்டுக்கள் காணப்படும் இடங்கள் எவை?
அனுராதபுரம், பொலன்னறுவை.
29. இலங்கையின் புராதன கால கலாச்சாரம் எவ்வலயத்தை மையமாகக் கொண்டு வளர்ந்துள்ளது?
வரண்ட பிரதேசத்தை

30. கல்வெட்டுக்களில் எவை பொறிக்கப்பட்டுள்ளன?
- 1) அரசர்கள் அளித்த நன்கொடைகள்
 - 2) அரசர்கள் இயற்றிய சட்டங்கள்
 - 3) அரசனது கால முக்கிய நிகழ்வுகள்
31. எமது மூதாதையரது நீர்ப்பாசனத் தொழில் நுட்பத்திறனுக்கு எவை ஆதாரமாக உள்ளன?
- குளங்களும், கால்வாய்களும்
32. பின்வரும் குளங்களைக் கட்டியவர்களைக் கூறுக?
- | | | |
|------------|---|-------------------|
| அபயவாவி | - | பண்டுகாபயன் |
| திஸ்ஸவாவி | - | தேவாநம்பியதிஸ்ஸன் |
| மின்னேரியா | - | மகாசேனன் |
| பதவியா | - | 2 ஆம் முகலன் |
| காலவாவி | - | தாதுசேனன் |
| கந்தளாய் | - | 2 ஆம் அக்போ |
33. இலங்கையின் புராதனக் கட்டடக் கலை பற்றி அறிய எவை உதவுகின்றன?
- விகாரைகள், கோவில்கள், அரண்மனை இடிபாடுகள்
34. இலங்கையின் புராதனக் கட்டடக்கலைக்கு எவற்றை உதாரணமாக உரைக்கலாம்?
- | | |
|--------------|----------------------|
| உருவானவலிசாய | தூபராமய் |
| சிகிரியா | 1 ஆம் 2 ஆம் சிவாலயம் |
35. புராதன ஓவியக்கலைக்கு எதனை உதாரணமாகக் கொள்ளலாம்?
- சிகிரியா ஓவியங்கள்
36. இலங்கை பற்றிய 'வரலாற்றுக் குறிப்புக்கள்' உள்ள நூல்களை எழுதிய பிறநாட்டார் மூவரைக் கூறுக?
- போத்துக்கேயர்: றிபேறியோ
ஒல்லாந்தர்: பால்தேயஸ்
ஆங்கிலேயர்: றொபேட் நொக்ஸ்
37. ஆங்கிலேயரால் அமைக்கப்பட்ட கட்டடத்திற்கு எவை ஆதாரம்?
- பரட்டஸ்தாந்து தேவாலயங்கள், இராணி மாளிகை

38. ஒல்லாந்தரது கட்டடக் கலைக்கு எது ஆதாரம்?

- 1) போத்துக்கேயரால் ஆரம்பிக்கப்பட்டு ஒல்லாந்தரால் திருத்தி அமைக்கப்பட்ட யாழ்ப்பாணக் கோட்டை
- 2) வூல்வன்டோல் தேவாலயம்

13. இந்து சமுத்திரத்து நித்திலம்

1. இலங்கைத் தீவை எச்சிறப்புப் பெயர் கொண்டு அழைப்பர்?
இந்து சமுத்திரத்தின் நித்திலம்
2. இலங்கை எக்கண்டத்தினைச் சார்ந்த நாடு?
ஆசியாக் கண்டத்தைச் சேர்ந்தது
3. இலங்கைக்கு அண்மையில் உள்ள நாடு எது?
இந்தியா
4. இலங்கையையும் இந்தியாவையும் பிரிப்பது எது?
பாக்கு நீரிணை
5. இலங்கையின் அமைவிட முக்கியத்துவம் எது?
மேற்கு நாடுகளுக்கும் கிழக்கு நாடுகளுக்கும் மத்தியில் அமைந்திருப்பது
6. இலங்கையுடன் தொடர்பு கொண்டிருந்த பிறநாட்டவர் யார்?
கிரேக்கர், சீனர், அராபியர், போத்துக்கேயர், ஒல்லாந்தர், ஆங்கிலேயர்
7. இலங்கையைச் சூழவுள்ள தீவுகள் எவை?
வடக்கில் : கச்சதீவு, நெடுந்தீவு, நயினாதீவு, எழுவைதீவு,
அனலைதீவு, இரணைதீவு, புங்குடுதீவு,
மன்னார்த்தீவு
தென்மேற்கு : பேருவளைத்தீவு, கினிகமத்தீவு
தென்கிழக்கு : சிறிய இராவணன்தீவு, பெரிய இராவணன்தீவு

8. உல்லாசப்பயணிகளைக் கவரும் இலங்கையின் அழகிய கடற்கரைகள் எவை?
பாசிக்குடா, நீர்கொழும்பு, பெந்தோட்டை, கிக்கடுவை
9. கடற்கரைகளிற் காணப்படும் முக்கிய நிலவுருவங்கள் எவை?
முனைகள், கடல் நீரேரிகள், அளங்கள், குடாக்கள், களப்புக்கள்
10. இலங்கையில் அமைந்துள்ள முனைகளுக்கு எவை உதாரணம்?
பனைமுனை, பவுல்முனை, இராட்சதமுனை, யானைமுனை, தெவுந்தீரமுனை, சங்கமன்கந்தைமுனை.
11. இலங்கையில் அமைந்துள்ள குடாக்களுக்கு எவை உதாரணம்?
கொட்டியார்க்குடா, அறுகம்குடா, வலிகம்குடா
12. இலங்கையின் முக்கிய கடல் நீர் ஏரிகள் எவை?
மட்டக்களப்புக் கடல்நீர் ஏரி, புத்தளம் கடல்நீர் ஏரி
13. இலங்கையின் முக்கிய அளங்கள் எவை?
ஆனையிறவு, நிலாவெளி, அம்பாந்தோட்டை
14. இலங்கையில் அமைந்துள்ள முக்கிய களப்புக்கள் ஏவை?
மட்டக்களப்பு, நீர்கொழும்பு
15. கண்ணாடிப்படகுகளிற் சென்று அழகிய முருகைக் கற்பார்களை உல்லாசப் பயணிகள் பார்க்கும் இடம் எது?
பெந்தோட்டை
16. கடற்கரைகளால் ஏற்படும் பலன்கள் எவை?
 - 1) உப்பளங்கள் அமைக்க முடிகின்றது
 - 2) துறைமுகங்கள் அமைக்க முடிகின்றது
 - 3) மீன்பிடி நிலையங்களை நிறுவ முடிகின்றது
 - 4) கண்ணாடி மணல் போன்ற கனிய மணல்களைப் பெற முடிகின்றது
 - 5) தென்னை போன்ற பயிர்களுக்கு ஏற்புடையதாகவுள்ளது
17. இலங்கையின் கரையோரச் சமவெளிகள் எத்தனை மீற்றருக்கு உட்பட்டவை?
30 மீற்றருக்கு
18. இலங்கையில் 30 மீற்றருக்கும் 300 மீற்றருக்கும் இடைப்பட்ட தரைத்தோற்ற உறுப்பை எப்பெயரில் அழைப்பர்?
அகச்சமவெளி அல்லது அண்சமவெளி

19. அகச்சமவெளியில் அமைந்த உயர்ந்த நிலப்புடைப்புக்களை எப்பெயரில் அழைப்பர்? அவற்றிற்கு உதாரணம் தருக?
குன்றுகள்
உ-ம்: சீகிரியா, மிகுந்தலை, கதிர்காமக் குன்று, நீதிகலை.
20. சீகிரியா, கதிர்காமக் குன்று, மிகுந்தலை பெற்ற சிறப்புக்கள் எவை?
சிகிரியா : காசியப்பனின் அரண்மனை என்ற வரலாற்றுச் சிறப்பினைப் பெற்றது
மிகுந்தலை: மகிந்தர் வந்து தங்கிய இடமெனச் சமய, வரலாற்றுச் சிறப்புப் பெற்றது.
கதிர்காமம் : சைவ, பௌத்த வழிபாட்டுத் தலமெனச் சிறப்புப் பெற்றது.
21. இலங்கையின் மத்தியில் 30 மீற்றருக்கு உயர்ந்த பகுதியை எவ்விதம் அழைப்பர்?
மலைநாடு
22. இலங்கையின் முக்கிய மலைத்தொடர்கள் எவை?
1) பீதுருதாலகாலைத் தொடர்
2) சிவனொளிபாத மலைத்தொடர்
3) அப்புத்தகைத் தொடர்
4) நக்கிள்ஸ் தொடர்
23. இலங்கையின் உயர்ந்த மலைச்சிகரம் யாது? அதன் உயரம் யாது?
பீதுருதாலகாலைச் சிகரம் - 2524 மீற்றர்
24. இலங்கையில் உள்ள ஏனைய உயர்ந்த மலைச்சிகரங்களைக் கூறுக?
1) சிவனொளிபாதச் சிகரம் 2237 மீற்றர்
2) தோட்டப்பாலை 2357 மீற்றர்
3) கிரிகல் பொத்தை 2388 மீற்றர்
25. சிவனொளிபாதமலைக்குள்ள சிறப்பு யாது?
பௌத்த சைவ இஸ்லாமிய வழிபாட்டுத் தலமாக உள்ளதாகும்
26. சிவனொளிபாதமலைக்குரிய மறுபெயர்கள் எவை?
சமந்தகூடமலை, சமனலமலை

27. சிவனொளிபாதமலையில் யாரது அடிச்சுவடுகள் உள்ளதாகக் கருதப்படுகின்றது?
 சிவனது அடிச்சுவடு (என இந்துக்கள் கருதுகின்றனர்)
 புத்தபிரானது அடிச்சுவடு (பௌத்தர்கள் கருதுகின்றனர்)
 ஆதாமின் அடிச்சுவடு (முஸ்லிம்கள் கருதுகின்றனர்)
28. சிவனொளிபாதமலை யாத்திரைக்காலம் எது?
 சித்திரை மாதம்
29. சிவனொளிபாதமலையில் உற்பத்தியாகும் நதிகள் எவை?
 1) மகாவலி, 2) களனி, 3) கஞ், 4) வளவை
30. இலங்கையின் மிக நீளமான நதி எது?
 மகாவலிகங்கை (335 கிலோ மீற்றர்)
31. நதிகளால் ஏற்படும் நன்மைகள் எவை?
 1) நீர்ப்பாசனத்துக்கு உதவுகின்றது
 2) நீர் மின் உற்பத்திக்கு உதவுகின்றது
 3) போக்குவரத்துக்கு உதவுகின்றது
 4) தரைத்தோற்றத்துக்கு அழகூட்டி உல்லாசப் பயணிகளைக் கவருகின்றது
 5) நாட்டின் நீர்த்தேவைக்கு உதவுகின்றது
32. நீர்வீழ்ச்சிகள் எவ்வாறு தோன்றுகின்றன?
 மேட்டு நிலத்திலிருந்து (சரிவுப்பாறையூடாக) தாழ் நிலத்துக்கு நேராக விழும்போது
33. இலங்கையில் உள்ள நீர் வீழ்ச்சிகள் சிலவற்றைக் கூறுக.
 துன்ஹிந்தை, தியிலுமை, அபடின், லக்சபானா
34. இலங்கையின் அதி உயரமான நீர் வீழ்ச்சி எது?
 பம்பரகந்த நீர்வீழ்ச்சி
35. உலகின் எல்லை என இலங்கையில் எதனை அழைப்பர்?
 ஹோட்டன் சமவெளியின் தெற்கு முனையையாகும்
36. இலங்கையின் சிறந்த இரு பூங்காக்களும் எவை?
 ஹக்கல் பூந்தோட்டம் - நுவரெலியாவில் உள்ளது
 பேராதனைத் தாவரவியற் பூங்கா

37. ஹக்கலையில் உள்ள மலர்ச்செடிகள் சிலவற்றைக் கூறுக?
காணேசன், டேலியா, ரோசா
38. பேராதனைப் பூங்காவில் உள்ள தாவரங்களுக்கு சில உதாரணம் தருக?
கித்துல், மூங்கில், ஆல், அசோகா,பனை
39. பேராதனைப் பூங்கா கண்ணாடி வீட்டில் எவ்விசேட பூக்களைக் காணலாம்.
ஒக்கிட்ஸ்.
40. கண்டி நகரின் சிறப்புக்கள் எவை?
1) இலங்கையின் இறுதிச் சுதேச அரசாக விளங்கியது.
2) புத்தரின் புனித தந்த தாதுள்ள தலதாமாளிகையுள்ள தலம்
41. தலதா மாளிகையில் ஆண்டு தோறும் நடைபெறும் விழா எது?
பெரஹரா.
42. இயற்கைக் காடுகள் என்றால் என்ன?
மனித முயற்சி எதுவுமின்றி தானாகவே வளர்ந்த காடு.
43. இலங்கையில் இன்று எஞ்சியுள்ள இயற்கைக் காடு எது?
சிங்கராசாக் காடு.
44. காடுகள் எவ்வடிப்படையில் அழிக்கப்படுகிறது?
1) விறகுத் தேவைக்கு.
2) மரவேலைத் தொழிலுக்கு.
3) பயிர்ச்செய்கையின் நிலத்தேவைக்கு (சேனைப் பயிர்ச் செய்கை)
4) போக்குவரத்துப் பாதைகள், விமானத்தளங்கள் அமைப்பதற்கு.
5) சுரங்க அகழ்வுகளுக்காக - அழிக்கப்படுகின்றன.

45. இயற்கைக் காடுகளால் ஏற்படும் நன்மைகள் எவை?
- 1) காலநிலையைச் (சமநிலைப்படுத்தி) சீர் செய்கின்றது.
 - 2) விறகுத் தேவையை நிறைவு செய்கின்றது.
 - 3) மரத்தேவையைப் பூர்த்தி செய்கின்றது
 - 4) மருந்து மூலிகைகளாக உதவுகின்றது.
 - 5) மண்ணரிப்பைத் தடுக்கின்றது
 - 6) வனவிலங்குகள் வாழ வாழ்வளிக்கின்றது
46. சரணாலயங்கள் என்றால் என்ன?
- வனவிலங்குகள் பாதுகாப்புடன் சுதந்திரமாக வாழும் இடங்கள்.
47. இலங்கையில் உள்ள சரணாலயங்களுக்கு உதாரணம் தருக?
- வில்பத்து, வாகுகலை, மாதாறு ஓயா, சோமாவதி, யால.
48. விலங்குகளின் சரணாலயங்கள் எவை?
- யால, வில்பத்து
49. பறவைகளது சரணாலயம் எது?
- குமண.
50. எக்காலத்தில் பிறநாட்டுப் பறவைகள் இலங்கையை வந்தடைகின்றன?
- அந்நாடுகளில் குளிர் காலநிலை தோன்றும்போது.
51. இலங்கையின் முக்கிய வனவிலங்குகள் எவை?
- சிறுத்தை, யானை, கரடி, குரங்கு, காட்டுப்பன்றி
52. இலங்கையின் தேசிய மிருகம் எது?
- சருகுப்புலி
53. இலங்கைக்கு வெளிநாடுகளில் இருந்து வரும் பறவைகள் எவை?
- சைப்பிரியன் நாரை.

14. நாட்டு மக்களும் மனித செயற்பாடுகளும்

1. எமது நாட்டின் சிறந்த வளமாக எது கருதப்படுகின்றது?
மக்கள்
- 2.. இலங்கைமக்களை இன அடிப்படையில்(வீத அளவில்)கூறுக?

சிங்களவர்	74.0 %
இலங்கைத் தமிழர்	12.6 %
இந்தியத் தமிழர்	5.6 %
சோனகர்	7.1 %
பறங்கியர்	0.3 %
மலாயர்	0.3 %
ஏனையோர்	0.1 %
3. இலங்கை மக்களை மத அடிப்படையில் வீத அளவிற்கு கூறுக?

பௌத்தர்	69.3
இந்துக்கள்	15.5
இஸ்லாமியர்	7.6
றோமன் கத்தோலிக்கர்	} 7.5
ஏனைய கிறிஸ்தவர்	
ஏனையோர்	0.1
4. இலங்கையர் பேசும் பிரதான மொழிகள் எவை?
சிங்களம், தமிழ், ஆங்கிலம்
5. இலங்கையர் பேசும் சர்வதேச மொழி எது?
ஆங்கிலம்
6. இலங்கையில் மத அடிப்படையில் அமைந்த விடுமுறைகள் எவை?

தைப்பொங்கல்	- இந்துக்கள்
மகாசிவராத்திரி	- இந்துக்கள்
தீபாவளி	- இந்துக்கள்
பெரிய வெள்ளி	- கிறிஸ்தவர்
கிறிஸ்மஸ்	- கிறிஸ்தவர்
நபி பிறந்த நாள்	- இஸ்லாமியர்
றம்சான்	- இஸ்லாமியர்
ஹச் திருநாள்	- இஸ்லாமியர்
விசாக பெளர்ணமி	- சிங்களவர், இந்துக்கள்
போயா விடுமுறைகள்	- சிங்களவர்

7. இலங்கை மக்களின் பிரதான உணவு யாது?
நெல்லரிசிச் சோறு
8. இலங்கையில் பெரும்பான்மையினரது தொழில் யாது?
விவசாயம் (விவசாய நாடு)
9. இலங்கையில் செய்கை பண்ணப்படும் பயிர்களை எவ்வடிப்படையில் பாகுபடுத்தலாம்?
1) நுகர்வுப் பயிர்ச் செய்கை
2) வர்த்தகப் பயிர்ச் செய்கை
10. இலங்கையில் செய்கை பண்ணப்படும் நுகர்வுப் பயிர்கள் எவை?
தானியங்கள், கிழங்கு வகைகள், மரக்கறி வகைகள், பழ வகைகள், அவரை வகைகள்
11. இலங்கையில் செய்கை பண்ணப்படும் தானியங்கள் எவை?
நெல், சோளம், தினை, குரக்கன்,வரகு, இறுங்கு
12. இலங்கையிற் செய்கை பண்ணப்படும் சிறந்த நெல்லினங்கள் எவை?
H4, H7, H8.
13. இலங்கையில் அதிகளவில் நெல் செய்கை பண்ணப்படும் மாவட்டங்கள் எவை?
குருநாகல், மட்டக்களப்பு, அம்பாறை, பொலன்னறுவை.
14. நெற் செய்கையில் முதலிடம் வகிக்கும் மாவட்டம் எது?
குருநாகல்
15. நெற் செய்கையில் குறைந்த மாவட்டம் எது?
நுவரெலியா.
16. மலை நாட்டில் எவ்விதம் நெல் செய்கை பண்ணப்படுகிறது?
படிக்கட்டு முறையில்
17. இலங்கையின் நெற்செய்கையை நீர்ப்பாசன முறையில் எவ்வாறு பாகுபடுத்தலாம்?
மழையைக் கொண்டு செய்கை பண்ணப்படுவது - பெரும் போகம்
நீர்ப்பாசன முறையில் செய்கை பண்ணப்படுவது - சிறுபோகம்
18. இலங்கையில் செய்கை பண்ணப்படும் முக்கிய வர்த்தகப் பயிர்கள் எவை?
தேயிலை, இறப்பர், தென்னை.

19. வர்த்தகப் பயிர்களின் ஏற்றுமதியால் இலங்கை அடையும் நன்மை யாது?
வெளிநாட்டுப்பணம் (அந்நியச் செலவாணி) கிடைக்கின்றது.
20. தேயிலை செய்கை பண்ணப்படும் முக்கிய மாவட்டங்கள் எவை?
பதுளை, நுவரெலியா, தலவாக்கொல்லை, கண்டி, மாத்தளை.
21. இறப்பர் செய்கை பண்ணப்படும் முக்கிய மாவட்டங்கள் எவை?
கழுத்துறை, கேகாலை, இரத்தினபுரி, காலி.
22. தென்னை செய்கை பண்ணப்படும் முக்கிய மாவட்டங்கள் எவை?
குருனாகல், சிலாபம், கம்பகா, லுணுவிலை.
23. இலங்கையின் கைத்தொழில்களை எவ்வாறு வகைப்படுத்தலாம்?
பாரிய கைத்தொழில்கள்
சிறு கைத்தொழில்கள்
குடிசைக் கைத்தொழில்கள்
24. பாரிய கைத்தொழில்களின் இயல்பு யாது?
1) பெருமளவு மூலதனத்தைக் கொண்டிருக்கும்
2) பாரிய இயந்திரங்களைக் கொண்டிருக்கும்
3) பெருமளவு தொழிலாளர் ஈடுபடுவர்
4) பெருமளவில் உற்பத்தி செய்யப்படும்
25. பாரிய கைத்தொழில்களுக்கு எவை உதாரணம்?
புத்தளம் சீமெந்துத் தொழிற்சாலை
வாழைச்சேனை காகிதத் தொழிற்சாலை
களனி ரயர்த் தொழிற்சாலை
26. சிறுகைத்தொழில்கள் எத்தகையவை?
குறைந்த முதலீடு - குறைத்தளவு தொழிலாளர் - சிறியளவு
இயந்திரங்கள் - கொண்ட தொழிற்சாலைகளாக இருக்கும்
27. சிறுகைத்தொழில்களுக்கு எவை உதாரணம்?
அலுமினியப், பாத்திர உற்பத்தி - சுவர்க்கார உற்பத்தி -
குளிர்பானத் தயாரிப்பு - பழப்பாகு உற்பத்திகளைக் கூறலாம்

28. குடிசைக் கைத்தொழிலின் இயல்பு யாது?
வீடுகளிலும், சில கூடங்களிலும், அக்கிராமத்தில் கிடைக்கும்
மூலப் பொருட்களைக் கொண்டு உற்பத்தி செய்யப்படும்
பொருட்களைக் குறிக்கும்
29. குடிசைக் கைத்தொழிலுக்கு எவை உதாரணம்?
பன்ன வேலை, புகையிலைச் சுருட்டுத் தொழில், தும்பத்
தொழில், முகமுடி, கூடை பின்னுதல்
30. சேவை நிறுவனங்களை எவ்வாறு வகைப்படுத்தலாம்?
1) ஊதியம் பெறும் சேவையாளர்
2) ஊதியமின்றிச் சேவை செய்வோர்
31. ஊதியம் பெறும் சேவையாளர்களுக்குச் சில உதாரணம் தருக?
1) கல்விச் சேவை - ஆசிரியர்
2) வைத்திய சேவை - மருத்துவர்
3) பாதுகாப்புச் சேவை - காவற்றிறையினர்
4) கிராமசேவை - கிராமசேவகர்
5) தபாற்சேவை - கடிதம் கொடுப்போர்
32. ஊதியம் பெறாத சேவைகளுக்கு எவை உதாரணம்?
சாரணச் சேவை
லயன்ஸ் கழகச்சேவை
ஹோட்டறிக் கழகச்சேவை
33. சேவைகளில் ஈடுபடுவோரின் தல்லைய நோக்கம் யாது?
கடமைகளைச் சரிவரச் செய்வதாகும்
34. கடமைகளைச் சரிவரச் செய்வதனால் எவை கைகூடுகின்றது?
உரிமைகள் நிறைவேறுகின்றது.

15. வேற்றுமையில் ஒற்றுமை

1. இலங்கைமக்கள் எவ்வடிப்படைகளில் வேறுபடுகின்றனர்?
1) சமய அடிப்படையில் 2) மொழி அடிப்படையில்
3) சமூக அடிப்படையில் 4) தொழிலடிப்படையில்
2. இலங்கையரது கலாச்சாரம் எவ்வடிப்படைகளில் உருவானது?
இலங்கையின் பலஇன, மத, மக்களது மொழிகள்,
அனுட்டானங்கள், பழக்கவழக்கங்கள் மூலம் உருவானது.

3. இலங்கைமக்கள் செய்யும் பல்வேறு தொழில்கள் எதற்கு உதவுகின்றது?
நாட்டின் முன்னேற்றத்திற்கு உதவுகின்றது
4. இலங்கையில் உள்ள பல்வேறு பிரிவினரிடையும் உள்ள உயர்ந்த பண்பு யாது?
பிறரது பழக்க வழக்கங்களுக்கு மதிப்பளிப்பது.
5. இலங்கைவாழ் மக்கள் எந்நாடுகளிலிருந்து இங்கு வந்து குடியேறினர்?
 1. சிங்களவர் - வட இந்தியா (ஆரியர்)
 2. தமிழர் - தென் இந்தியா (திராவிடர்)
 3. சோனகர் - அராபியா
 4. பறங்கியர் - போத்துக்கேய, ஒல்லாந்த, பிரித்தானிய வழித்தோன்றல்கள்
 5. மலாயர் - இந்தோனேசியா
6. சிங்கள மொழியையும், தமிழ் மொழியையும் பேசும் இனத்தவராக இருக்கும் இனம் எது?
சோனகர்
7. இலங்கைமக்களது ஒற்றுமைக்கு எடுத்துக்காட்டாக அமையும் உதாரணங்கள் எவை?
 - 1) இலங்கை முழுவதும் எல்லா மதக் கோவில்களும் காணப்படுவது
 - 2) எல்லா மத, மொழி மக்களும் அரச சேவையில் பணியாற்றுவது
8. இலங்கை மக்களிடம் வேற்றுமையில் ஒற்றுமையாக வெளிப்படும் காரணிகள் எவை?
 - 1) அனைவரும் இலங்கை மாதாவின் மக்கள் எனப்படுவது
 - 2) அனைவரும் இலங்கைக் குடிகள் எனச் சமவாய்ப்பு அரசியலில் அளிக்கப்படுவது
9. தேசிய கீதத்தில் வேற்றுமையில் ஒற்றுமையை வெளிப்படுத்தும் வரிகளைக் கூறுக?
யாமெலாம் ஒரு கருணை அனைபயந்த
எழில் கொள் சேய்கள் எனவே
இயலுறு பிளவுகள் தமை அறவே
இழிவென நீக்கடுவோம்

10. இலங்கையின் பல்வேறு மதத்தினரும் வழிபடும் தலம் எது?
சிவனொளிபாதமலை
11. இலங்கையின் அபிவிருத்தியுடன் அமைந்த தொழில்கள் எவை?
விவசாயம், வர்த்தகம், சத்தி உற்பத்தி, சுகாதாரம்,
கைத்தொழில், மீன்பிடி, கல்வி
12. மக்களிடையே பழக்க வழக்கங்கள் வேறுபடக் காரணம் யாது?
1) மதவேறுபாடுகள் 2) இனவேறுபாடுகள்
3) காலநிலை வேறுபாடுகள் 4) மரபுவழி நம்பிக்கைகள்
13. இலங்கையர் அனைவரும் சமஉரிமை உடையவர் என்பதை
வலியுறுத்தும் ஒரு உதாரணம்?
ஒருவருக்கு ஒரு வாக்கு

16. பொது

1. யாழ்ப்பாண மாவட்டத்தின் பரப்பு யாது?
1036,81 சதுர கிலோ மீற்றர்.
2. யாழ்ப்பாணத்திற் காணப்படும் முக்கிய கனிப்பொருட்கள் எவை?
சுண்ணக்கல், சுண்ணாடி மணல், பவளப்பாறை (முருங்கைக்கல்)
3. யாழ்ப்பாணக் கரையோர நீளம் யாது?
182 மைல்.
4. யாழ்ப்பாணத்தில் அமைந்துள்ள கடல் நீரேரிகள் எவை?
1) தொண்டமனாறுக் கடல் நீரேரி.
2) உப்பாறுக் கடல் நீரேரி.
3) ஆனையிறவுக் கடல் நீரேரி.
4) யாழ்ப்பாணக் கடல் நீரேரி.

5. யாழ்ப்பாணத்தில் அமைந்துள்ள வங்கிகள் எவை?
- 1) மக்கள் வங்கி.
 - 2) இலங்கை வங்கி.
 - 3) தேசிய சேமிப்பு வங்கி.
 - 4) வர்த்தக வங்கி.
 - 5) கற்றன் நாஷனல் வங்கி.
6. யாழ்ப்பாணத்தின் கூடிய, குறைந்த வெப்பநிலை அளவு யாது?
26°C க்கும் 30°C இடைப்பட்டது.
7. யாழ்ப்பாணத்தில் கூடிய வெப்பநிலையையும் குறைந்த வெப்பநிலையையும் உள்ள மாதங்கள் எவை?
கூடிய வெப்பநிலை : சித்திரை, வைகாசி
குறைந்த வெப்பநிலை : மார்கழி, தை

198



கோப்பாய் சரவணபவானந்த வித்தியாலயம்.

நூலகம்

இப்புத்தகம் கீழ்க்குறிப்பிடப்படும் திதிகளில் அல்லது
அதற்குமுன்னர் ஒப்படைக்கப்படுதல் வேண்டும். குறித்த
திதிகளுக்குள் ஒப்படைக்காத புத்தகத்திற்கு நானொன்றற்கு

2 ரூபா விலை அறவிடப்படும்.

- அகாடமி நூலகம் -

விற்பனையாளர்:
லங்கா புத்தகசாலை
FL1.14 டயஸ் பிளேஸ், குனசிங்கபுர,
கொழும்பு-12. ☎341942

Cover Design by
TWO TONE GRAPHIC